



ఈ స్థలం [22 సెంట్లు] అమ్మబడును

LAND FOR SALE

సంప్రదించవలసిన నెంబర్లు

కె. అబిడ్యేగో (రాజు బాబు) : 9985998066
సిహెచ్. సురేష్ : 9959996243

RAYAVARAM MANDAL, RAYAVARAM VILLAGE, EGDT: 533346

SIMULTANEOUSLY PUBLISHED FROM EAST GODAVARI DISTRICT, CIRCULATED AT IN WEST GODAVARI, VISAKHAPATNAM, SRIKAKULAM, VIJAYANAGARAM, VIJAYAWADA, HYDERABAD, BANGLORE, CHENNAI, DELHI, MUMBAI, TIRUPATHI, ANANTAPUR, GUNTUR, KADAPA, KHAMMAM, KARIMNAGAR, KURNOOL, NELLORE, NIZAMABAD, ONGOLE

సంపుటి : 1 సంచిక : 2 గుంటూరు జిల్లా ఎడిటర్ : కె. సునీల్ కుమార్ సోమవారం 13 ఏప్రిల్ 2026 పేజీలు : 4 వెల : 2/-

జగన్ బి ఉగ్రవాదాన్ని మించిన ఉన్మాదం

మంత్రి నిమ్మల రామానాయుడు అమరావతి, విశ్వం వాయిస్ న్యూస్ : ఉగ్ర వాదాన్ని మించిన ఉన్మాదం తో జగన్ రాజకీయాలు చేస్తున్నారని మంత్రి నిమ్మల రామానాయుడు విమర్శించారు. చంపేస్తాం, నరుకుతాం, అంతు చూస్తామంటున్నారని మండిపడ్డారు. "అధికారంలోకి వస్తే ఉన్నట్టి పడగొడతాం, పనులు ఆపేస్తాం అని జగన్ అంటున్నారు. పరిటాల రవి నుంచి వివేకా హత్య వరకు సాక్షులు ఎలా చనిపోతున్నారు. రంగా హత్యలో **మగతా.. 2 తో..**

అమరావతిలో క్యాంటమ్.. మహాత్తర ముందడుగు

మంత్రి నారా లోకేశ్ అమరావతి, విశ్వం వాయిస్ న్యూస్ : ఏపీ రాజధాని అమరావతిలో క్యాంటమ్ ఏర్పాటు చిన్న చిన్న అడుగులు కాదని.. ఓ మహాత్తర ముందడుగుని మంత్రి నారా లోకేశ్ అన్నారు. సీఎం చంద్రబాబు దూరదృష్టి ప్రతి రోజూ మమ్మల్ని ఆశ్చర్యపరుస్తోందన్నారు. ఐటీ దిగ్గజం ఐటీఎంక విశాఖ స్వాగతం పలుకుతోందని హర్షం **మగతా.. 2 తో..**

కేవలం పెట్టుబడులతో ఆర్థిక దిగ్గజం కాలేం

న్యాయసంస్కరణలు కూడా కావాల్సిందే : సీజేఐ దిల్లీ, విశ్వం వాయిస్ న్యూస్ : నిరంతర పరిణామాలపై ఆర్థిక వ్యవస్థ న్యాయ సంస్కరణల్ని కూడా కోరుకుంటుందని సుప్రీం కోర్టు ప్రధాన న్యాయమూర్తి (సీజేఐ) జస్టిస్ సూర్యకాంత్ శనివారం పేర్కొన్నారు. దేశం 10 ట్రిలియన్ డాలర్ ఆర్థిక వ్యవస్థగా పరిణామ చెందాలన్న లక్ష్యాన్ని కేవలం పెట్టుబడి, విధాన నిర్ణయాల ఆధారంగా సాధించలేమని జస్టిస్ సూర్యకాంత్ అన్నారు. నాణ్యమైన న్యాయ వ్యవస్థ కూడా ఇందుకు దోహద పడుతుందని ఆయన తెలిపారు. "రూల్ ఆఫ్ లా **మగతా.. 2 తో..**

అందమైన అమ్మాయిని అప్పగించండి

తుర్కీ యేకీ ఉగాండా జనరల్ హుకుం విశ్వం వాయిస్ న్యూస్ : ఉగాండా సైన్యాధిపతి జనరల్ ముహూజీ కైరెగాబా అసభ్య కరమైన వ్యాఖ్యలు చేశారు. సోమాలియాలో ఇస్లామిక్ మిలిటెంట్ల నుంచి రక్షణ కల్పించడానికి ఉగాండా అందిస్తున్న సేవలకు గానూ 1 బిలియన్ డాలర్ల సగదు చెల్లించాలని తుర్కీ యేకీ డిమాండ్ చేశారు. సగదుతో పాటు తన పెళ్లి చేసుకోవడానికీ.. దేశంలోని అత్యంత అందమైన అమ్మాయిని అప్పగించాలన్నారు. 30 రోజుల్లోగా తన డిమాండ్ కు అంగీకరించకపోతే **మగతా.. 2 తో..**



అమరావతి వేదికగా సాకారమవుతున్న భారత క్యాంటం విప్లవం

● క్యాంటం లిఫ్టెడ్ను ఫెసిలిటీతో ఏపీ నుంచి నూతన టెక్ శకం ప్రారంభం

● ఏప్రిల్ 14న 1 ఎస్. 1 క్యూ క్యాంటం టెస్ట్ బెడ్స్ ను ఆవిష్కరించనున్న ముఖ్యమంత్రి చంద్రబాబు

అమరావతి, విశ్వం వాయిస్ న్యూస్ : ప్రపంచ క్యాంటం డే పురస్కారం వన్ ఆర్ ఎం యూనివర్సిటీ, మేధా టవర్స్ లో రెండు వేర్వేరు క్యాంటం కంప్యూటర్ టెస్ట్ బెడ్స్ ను ముఖ్యమంత్రి చంద్రబాబు నాయుడు ప్రారంభించనున్నారు. అమరావతి కేంద్రంగా **మగతా.. 2 తో..**

ప్రముఖ గాయని ఆశా భోంస్లే మరణం సంగీత ప్రపంచానికి తీరని లోటు

సినిమాటోగ్రఫీ మంత్రి కందుల దుర్గేష్ సంతాపం

అమరావతి, విశ్వం వాయిస్ న్యూస్ : భారతీయ సినీ సంగీత శిఖరం, లెజెండరీ గాయని ఆశా భోంస్లే మరణం పట్ల రాష్ట్ర సినిమాటోగ్రఫీ మంత్రి వర్మల కందుల దుర్గేష్ తీవ్ర దిగ్భ్రాంతిని, సంతాపాన్ని వ్యక్తం చేశారు. ఈ మేరకు ఆదివారం ఆయన ఒక ప్రకటన విడుదల చేశారు. గాయనిగా ఆశా భోంస్లే సుదీర్ఘ ప్రయాణం భారతీయ చలనచిత్ర **మగతా.. 2 తో..**

కూటమి ప్రభుత్వంపై ఆరోపణలు చేస్తే సహించేది లేదు : ఎంపీ కలిశెట్టి

విజయనగరం, విశ్వం వాయిస్ న్యూస్ : మాజీ మంత్రులు బొత్తు నత్తనారాయణ, ధర్మాన ప్రసాదరావు గతంలో జగన్ పై చేసిన వ్యాఖ్యలు, ఆరోపణలను గుర్తు చేస్తూ.. విజయనగరంలోని తెదేపా కార్యాలయంలో షేక్స్పీలు ఏర్పాటు చేశారు. గతంలో జగన్ గురించి బొత్తు చేసిన ఆరోపణల వీడియోలను ప్రదర్శించారు. తెదేపా శ్రేణులతో కలిసి **మగతా.. 2 తో..**

18న జులై శ్రీవారి ఆర్జిత సేవా టికెట్ల విడుదల

తిరుమల, విశ్వం వాయిస్ న్యూస్ : భక్తుల సౌకర్యార్థం 2026 జులై నెలకు సంబంధించిన శ్రీవారి ఆర్జిత సేవల (సుప్రభాతం, తోమాల, అర్చన, అష్టదశ పాదపద్మాధాన సేవ) టికెట్లకు ఎలక్ట్రానిక్ డివైస్ పేర్ల నమోదు ఏప్రిల్ 18న ఉదయం 10 గంటలకు తిదివే వెబ్ సైట్ లో ప్రారంభం కానుంది. ఈ టికెట్లకు ఈ నెల 20 ఉదయం 10 గంటల వరకు ఆన్ లైన్ లో **మగతా.. 2 తో..**

మా నమ్మకాన్ని పాండలేకపోయింది.. అమెరికా వల్లే చర్చలు విఫలం : ఇరాన్

టెహ్రాన్, విశ్వం వాయిస్ న్యూస్ : యుద్ధం ముగింపునకు సంబంధించి అమెరికాతో చర్చలు విఫలం కావడానికి ఆ దేశమే కారణమని ఇరాన్ పార్లమెంటు స్పీకర్ ఫూలిబెన్ ఆరోపించారు. 21 గంటల పాటు జరిగిన చర్చల సందర్భంగా తమ ప్రతినిధి బృందం సానుకూల ప్రతిపాదనలు అందించినది చెప్పారు. అయినప్పటికీ.. అమెరికన్లు తమ నమ్మకాన్ని పాండలేకపోయారని 'ఎక్స్' వేదికగా తెలిపారు. అగ్ర రాజ్యంతో చర్చలకు ఇరాన్ తరఫున **మగతా.. 2 తో..**

బెంగాలీలను మైనారిటీలు కానివ్వం

ప్రధాని నరేంద్రమోదీ జంగీపుర్, విశ్వం వాయిస్ న్యూస్ : సొంత రాష్ట్రంలో బెంగాలీలు మైనారిటీలుగా మారే పరిస్థితి రానివ్వబోమని, అధికార తృణమూల కాంగ్రెస్ పార్టీ చేస్తున్న బుజ్జగింపు రాజకీయాలకు శాశ్వతంగా తెరదించుతామని ప్రధాని నరేంద్రమోదీ ప్రకటించారు. దేశ భద్రత తమకు ముఖ్యమని, 'ఉమ్మడి పౌరస్మృతి' (యూనీటీ)ని **మగతా.. 2 తో..**

ప్రముఖ గాయని ఆశా భోంస్లే ఇకలేరు

విశ్వం వాయిస్ న్యూస్ : ప్రముఖ గాయని ఆశా భోంస్లే (92) ఇకలేరు. ముంబయిలోని ట్రీన్ క్యాండ్ ఆస్పత్రిలో చికిత్స పొందుతూ ఆదివారం తుదిశ్వాస విడిచారు. ఆమె కుమారుడు ఆనంద్ భోంస్లే ఈ విషయాన్ని ధ్రువీకరించారు. తన తల్లి అంత్యక్రియలు సోమవారం సాయంత్రం ముంబయిలోని శివాజీ పార్క్ లో నిర్వహిస్తామని తెలిపారు. ఛాతీలో ఇన్సెక్షన్ సోకడంతో ఊపిరి తీసుకోవడంలో ఇబ్బంది ఏర్పడగా ఆశా భోంస్లేను కుటుంబ సభ్యులు శనివారం రాత్రి ఆస్పత్రిలో చేర్చారు. మల్టీ ఆర్గాన్స్ ఫెయిల్యూర్ కారణంగా మరణించినట్లు ఆమెకు చికిత్స అందించిన వైద్యుల్లో **మగతా.. 2 తో..**

తూర్పు గోదావరి జిల్లాలో పుష్కరాల ఏర్పాటుకు శ్రీకారం

ఫేజీ వన్ కింద రూ.9.55 కోట్ల అభివృద్ధి పనులకు శంకుస్థాపన దేవదాయ శాఖ మంత్రి ఆనం రామనారాయణ రెడ్డి

రాజమహేంద్రవరం, విశ్వం వాయిస్ న్యూస్ : తూర్పు గోదావరి జిల్లా గోదావరి పుష్కరాల- 2027 సందర్భంగా చేపట్టవలసిన పనులను ఈరోజు నుంచి ప్రారంభం చేసినట్లు రాష్ట్ర దేవదాయ మరియు ధర్మాదాయ శాఖ మంత్రి ఆనం రామనారాయణ రెడ్డి తెలిపారు. ఆదివారం రాజమహేంద్రవరం నగరంలో దేవదాయ శాఖ ఆధ్వర్యంలో ఫేజీ 1 కింద రూ. 9.55 కోట్లతో చేపట్టనున్న పలు అభివృద్ధి పనులకు ఎంపీ దగ్గుబాటి పురంధరేశ్వర్, ఎమ్మెల్యే ఆదిరెడ్డి శ్రీనివాస్, ఎమ్మెల్సీ సోము ఏరాజు **మగతా.. 2 తో..**

జులై 3 నుంచి అమర్ నాథ్ యాత్ర ప్రారంభం

విశ్వం వాయిస్ న్యూస్ : దక్షిణ కశ్మీర్ లో 3,880 మీటర్ల ఎత్తులో ఉన్న అపర నాథుడిని దర్శించుకునేందుకు ఏటా వైభంగా నిర్వహించే అమర్ నాథ్ యాత్ర తేదీలు ఖరారయ్యాయి. జులై 3 నుంచి ఇది ప్రారంభం కానుందని జమ్మూ కశ్మీర్ లెజిస్లేషన్ గవర్నర్ మనోజ్ సిన్హా **మగతా.. 2 తో..**

హర్యాజ్ ను దిద్దంబించండి..

ట్రంప్ ఆదేశాలు విశ్వం వాయిస్ న్యూస్ : ఇరాన్ తో చర్చలు విఫలమైన వేళ అమెరికా అధ్యక్షుడు డొనాల్డ్ ట్రంప్ కీలక వ్యాఖ్యలు చేశారు. హర్యాజ్ ను తెరుస్తామని ఇరాన్ వాగ్దానం చేసినదని, కానీ మాట తప్పిందన్నారు. ఇరాన్ చర్చలతో అనేక దేశాలు తీవ్ర ఇబ్బందులు పడుతున్నాయని, జలసంధిని వెంటనే **మగతా.. 2 తో..**

ఎడిటర్ వాయిస్

ఏడాదిలో అంత భారీగా

తిరుమల శ్రీవారి దర్శనాలు

గత ఏడాది జూన్ లో శనివారాల్లో సగటున 90-95 వేల మందికి పైగా భక్తులు స్వామి వారిని దర్శించుకున్నారు. తిరుమల శ్రీవారిని దర్శించుకునే భక్తుల సంఖ్య అంతంతకూ పెరుగుతోంది. 2025-26లో భక్తులు ఎంత భారీగా స్వామి వారిని దర్శించుకున్నారన్న లెక్కలు బయటకు వచ్చాయి. అంతేకాదు.. శ్రీవారి హుండీ ఆదాయం భారీగా పెరిగింది. అందుబాటులోకి వచ్చిన అత్యధిక సాంకేతికతను అందిస్తున్నారంటూ పాటు.. పక్కా ప్లానింగ్ తో భారీగా వస్తున్న భక్తులకు తగ్గట్టు దర్శనాలు కార్యక్రమాన్ని పూర్తి చేస్తున్నట్లుగా చెప్పాల్సింది. 2023-24, 2024-25లో రోజుకు సగటున 70 వేల మంది భక్తులు స్వామి వారిని దర్శించుకోగా.. 2025-26లో మాత్రం అందుకు భిన్నంగా రోజుకు 73 వేలమంది భక్తులు దర్శించుకోవటం గమనార్హం. గత ఏడాది జూన్ లో శనివారాల్లో సగటున 90-95 వేల మందికి పైగా భక్తులు స్వామి వారిని దర్శించుకున్నారు. వైకుంఠ ఏడాదికి సంబంధించి రోజుల్లో అంతకు ముందు ఏడాదితో పోలిస్తే అదనంగా 1.40 లక్షల మంది స్వామి వారి దర్శనం చేసుకోవటం గమనార్హం. ఏట ఇంటికి కమాండ్ కంట్రోల్ సింబల్ ద్వారా పర్యవేక్షిస్తూ.. క్యూలైన్లలో భక్తులు రద్దీ.. కంపార్ట్ మెంట్ల వెయింటింగ్ సమాయాన్ని చూసి.. ఎప్పటికప్పుడు నిర్ణయాలు తీసుకునేలా.. ఎక్కువ మంది భక్తులకు స్వామి వారి దర్శనం జరిగేలా అధికారులు నిర్ణయం తీసుకుంటున్నారు.

దీంతో స్వామి వారిని పెద్ద ఎత్తున భక్తులు దర్శనం చేసుకునే వెసులుబాటు కలుగుతోంది. సాధారణంగా స్వామి వారిని దర్శించుకునే భక్తుల రద్దీ జాబ్. ఆగస్టులో ఉంటుంది. ఆ నెలల్లోనే స్వామి వారి హుండీ ఆదాయం రూ.120 కోట్లు దాటుతుంది. కానీ.. 2025-26 ఆర్థిక సంవత్సరంలో ఏకంగా ఆర్జిల్లు హుండీ ఆదాయం.. ప్రతి నెలా రూ.120 కోట్లు పైగా నమోదు కావటం విశేషం.

మొత్తంగా ఏడాదిలో హుండీ ఆదాయం రూ.1420 కోట్లు దాటింది. లక్షల విక్రయాల సంఖ్య కూడా భారీగా పెరిగింది. 2024-25లో 12.49 కోట్ల లక్షల అమ్మగా.. 2025-26లో 13.95 కోట్ల లక్షల అమ్మకాలు సాగాయి. 2023-24లో రోజుకు సగటున 1.87 లక్షల మందికి అన్నప్రసాదాలు అందించగా.. 2024-25లో సగటున రోజుకు 2.21 లక్షల మందికి అన్నప్రసాదాలు అందించారు. 2025-26లో ఈ సంఖ్య ఏకంగా 2.85 లక్షలకు చేరుకోవటం విశేషం. బంగారు.. వెండి డాలర్ల ఆదాయం కూడా భారీగా పెరిగింది. 2024-25లో బంగారు డాలర్ల అమ్మకాలతో రూ.33.88 కోట్లు.. వెండి డాలర్ల అమ్మకాలతో రూ.2.7 కోట్ల ఆదాయం వచ్చింది.

2025-26లో ఈ ఆదాయం రూ.56.10 కోట్లు (బంగారు డాలర్ల అమ్మకాలపై) రూ.5.22 కోట్లు (వెండిడాలర్ల అమ్మకాలపై) ఆదాయం స్వామి వారికి సమకూరింది. స్వామికి వచ్చే ఆదాయాల్లో పెద్ద ఎత్తున పెరుగుతోంది.. బంగారు, వెండి డాలర్ల అమ్మకాల మీదనే కావటం గమనార్హం.



ఎడిటర్ : శ్రీశ్రీలక్ష్మి



దిగ్గజ 'స్వరరాణి' ఆశా భోంస్లే మృతిపై వైఎస్ జగన్ దిగ్భ్రాంతి

తాదేపల్లి, విశ్వం వాయిస్ న్యూస్ : దిగ్గజ 'స్వరరాణి' ఆశా భోంస్లే మృతిపై వైఎస్ జగన్ దిగ్భ్రాంతి అధిపతి, మాజీ సీఎం వైఎస్ జగన్మోహన్ రెడ్డి దిగ్భ్రాంతిని వ్యక్తం చేశారు. ఈ మేరకు ఆదివారం ఆయన ఎన్ టీవీ వేదికగా ట్వీట్ చేశారు. ఆశా భోంస్లే బహుముఖ ప్రజ్ఞాశాలి. ఆశా అద్భుతమైన కంఠం ప్రతి ఇంటిలోనూ ప్రతిధ్వనించాయి. ఆశా భోంస్లే కుటుంబానికి నా ప్రగాఢ సానుభూతి 'ఓం శాంతి!' అని పేర్కొన్నారు. ప్రముఖ గాయని ఆశా భోంస్లే (92) ఆదివారం కన్నుమూశారు. ముంబైలోని ట్రీవ్ క్యాండ్ ఆస్పత్రిలో చికిత్స పొందుతూ ఆదివారం తుదిశ్వాస విడిచారు. ఈ సందర్భంగా సినీ, రాజకీయ ప్రముఖులు సంతాపం వ్యక్తం చేశారు.

ఆర్యూబీ నిర్మాణ ప్రతిపాదనలు స్వాగతిస్తున్నాం

బెటర్ శంకర్ విలాస్ పై ఓవర్ జేపీసీ కన్వీనర్ ఎల్ఎస్ భారవి
గుంటూరు ఎడ్యుకేషన్, విశ్వం వాయిస్ న్యూస్ : శంకర్ విలాస్ పై ఓవర్ నిర్మాణానికి ముందుగానే అండర్ బ్రిడ్జి నిర్మించటానికి ప్రతిపాదనలు సిద్ధం చేయాలని రాష్ట్ర ఆర్ అండ్ బీ శాఖ మంత్రి జనార్దన్ రెడ్డి అధికారులకు ఆదేశాలు ఇవ్వటాన్ని స్వాగతిస్తున్నామని బెటర్ శంకర్ విలాస్ పై ఓవర్ జేపీసీ కన్వీనర్ ఎల్ఎస్ భారవి అన్నారు. శనివారం బ్రాడీపేటలోని యూటీఎఫ్ జిల్లా కార్యాలయంలో మీడియా సమావేశంలో భారవి మాట్లాడుతూ బ్రిడ్జి నిర్మాణ పనులు చేస్తూనే ప్రజల రవాణా అవసరాలకు ఇరువైపులా రోడ్లు వదిలి వేయాలని హైకోర్టు ఆదేశించినా అధికారులు పట్టించుకోవడం లేదని పేర్కొన్నారు. బ్రాడీపేట వైపు రోడ్లు మూసి వేసారని, ఫలితంగా ప్రజలు రాకపోకలకు ఇబ్బందులు పడుతున్నారని తెలిపారు. ప్రస్తుత శంకర్ విలాస్ బ్రిడ్జి నిర్మాణ డిజైన్లో అనేక మార్పులు చేయాలని ఏడాది కాలంగా జేపీసీ తరపున అనేక సూచనలు ప్రభుత్వానికి తెలియజేశామన్నారు. అతి ముఖ్యమైన ఆర్యూబీ నిర్మాణాన్ని అధికార యంత్రాంగం పెడచెవిని పెట్టడం ద్వారా ఈ నేపథ్యంలో జిడిపిల బ్రిడ్జి నిర్మాణ పనులను క్షేత్రస్థాయిలో పరిశీలించిన మంత్రి జనార్దన్ రెడ్డి బ్రాఫిట్ ఇబ్బందులను పరిష్కరించేందుకు బ్రిడ్జి నిర్మాణానికి ముందుగానే ఆర్యూబీ నిర్మించాలని ప్రతిపాదించడం మంచి పరిణామమని అన్నారు. సర్కిల్ రోడ్లు కనీసం 30 అడుగులు ఉండే విధంగా చూడాలన్నారు. ప్రస్తుత డిజైన్లో కాలవల నిర్మాణం పోనూ రోడ్డుకు 17 అడుగులే మిగిలే పరిస్థితుల్లో, వాహనాల రాకపోకలకు సరిపోదన్నారు. 120 అడుగుల వెడల్పుతో ముందుగానే రోడ్లను విస్తరించి, విద్యుత్ స్తంభాలను తరలించి, అన్ని అనుమతులు వచ్చిన తర్వాత కొత్త బ్రిడ్జి నిర్మాణానికి చర్యలు చేపట్టాలి ఉండగా, హడావిడిగా పాత బ్రిడ్జిని కూల్చి వేసారని చెప్పారు. ఫలితంగా నగర ప్రజలు తీవ్రమైన బ్రాఫిట్ కష్టాలు అనుభవిస్తున్నారని చెప్పారు. ఇప్పటికై భూసేకరణ ప్రక్రియ పూర్తి చేసి, ప్రత్యామ్నాయ రోడ్లను సిద్ధం చేసి పై ఓవర్ నిర్మాణం వేగవంతం చేయాలని కోరారు. సమావేశంలో జేపీసీ నాయకులు బి.శ్రీనివాసరావు, కమలకాంత్, పీఎస్.మూర్తి, జి.వెంకట్రావ్, వి.నరాజివరమ్ పాల్గొన్నారు.

కుల వ్యవస్థ నిర్మూలన కోసం పోరాడిన పూలే

జిల్లా కలెక్టర్ సి.ఎం.సాయికాంత్ వర్ష
గుంటూరు వెస్ట్, విశ్వం వాయిస్ న్యూస్ : అస్పృశ్యత, కుల వివక్ష బాల్య వివాహాలు వంటి సామాజిక అన్యాయాలకు వ్యతిరేకంగా పోరాడి, అణగారిన వర్గాల అభ్యున్నతికి జీవితాన్ని అంకితం చేసిన మహోన్నత వ్యక్తి మహాత్మా జ్యోతిరావు పూలే అని జిల్లా కలెక్టర్ సి.ఎం.సాయికాంత్ వర్ష కొనియాడారు. మహాత్మా జ్యోతిరావు పూలే జయంతి సందర్భంగా శనివారం స్థానిక కలెక్టరేట్లోని వీసీ హాల్లో పూలే చిత్ర పటానికి జిల్లా కలెక్టర్, జాయింట్ కలెక్టర్ అతుకోష్ఠి శ్రీవాస్తవ, డీఆర్వో షేక్ ఖాజాచలి పూలమాలలు వేసి నివాళి అర్పించారు. జిల్లా కలెక్టర్ మాట్లాడుతూ పూలే ఆలోచన విధానం నేటి విద్యావ్యవస్థ బలోపేతానికి, బాలి విద్య పట్ల ప్రత్యేక చర్యలు చేపట్టడానికి దోహదం చేశారన్నారు. సమాజంలో దురాగతాలను రూపుమాపేందుకు బాలలు వేసిన మహనీయుడన్నారు.

న్యాయస్థానానికి ఒక కానిస్టేబుల్ నియమాకం

నగరంపాలెం, విశ్వం వాయిస్ న్యూస్ : జిల్లాలోని న్యాయస్థానాలలో కేసులు పరిష్కరించేందుకు ఇక నుంచి ప్రతి కోర్టుకు ఒక కానిస్టేబుల్ నియమించబడుతున్నట్లు సీబిఐ ప్రభాకర్(డీసీఆర్బీ), ధర్మేంద్రబాబు (కోర్టు మానిటరింగ్ సిస్టం-- సీఎంఎస్) చెప్పారు. జిల్లా ఎస్పీ వకూల్ జిందాల్ ఆదేశాల మేరకు శనివారం నగరంపాలెం జిల్లా పోలీస్ కార్యాలయం అవరణలోని హాల్లో కోర్టుల వాగ్గా అంతిమంగా కల్గిన కానిస్టేబుల్ల మోడల్ పై నిర్వహించాల్సిన విధులపై అవగాహన కల్పించారు. సీబిఐ మాట్లాడుతూ ఇప్పటి దాకా పోలీస్ స్టేషన్లలో నమోదైన కేసుల రికార్డులపై అధికారులు కోర్టులలో దాఖలు చేసేవారని అన్నారు. ఆ కేసుల్లో సత్య పరిష్కారానికి ప్రతి పోలీస్ స్టేషన్ (పీఎస్) నుంచి కానిస్టేబుల్ల, పోస్ట్ కానిస్టేబుల్ల, ఏఎస్ఐలు విధులు నిర్వహించేవారని గుర్తించారు. ఇక నుంచి డీజీఐ కార్యాలయం నుంచి వచ్చే ఆదేశాల మేరకు జిల్లాలోని ప్రతి కోర్టుకు అవసరమైన పోలీస్ సిబ్బందిని కేటాయించారని తెలిపారు. కోర్టులలో ఫైల్ చేసిన కేసులకు సంబంధించి పీఆర్సీ సంబంధ, కేసు చార్జీషీటు దాఖలు చేశాక సీసీ సంబంధ వచ్చేలా పర్యవేక్షించాలని అన్నారు. బాధితులకు న్యాయం అందించేందుకు సాక్షులను, అధికారులను సిద్ధం చేసుకోవాలని చెప్పారు. లోక్ అదాలత్ ద్వారా పరిష్కారమయ్యే కేసులను గుర్తించి పరిష్కరించాలని అన్నారు. విచారణ కేసులకు హాజరవుతున్న ముద్రాయిలకు నాన్ బెయిలుబుల్ వారెంట్ జారీ చేయాలన్నారు. కేసుల్లో ముద్రాయిలకు శిక్షలు పడే శాతాన్ని పెంపొందించాలని అన్నారు. మీపీలు, ఏపీసీలతో సమన్వయంతో కేసుల పురోగతికి చర్యలు చేపట్టాలని చెప్పారు. సమావేశంలో పలువురు పోలీస్ సిబ్బంది పాల్గొన్నారు.

తొలి సామాజిక తత్వవేత్త జ్యోతిరావు పూలే

గుంటూరు ఎడ్యుకేషన్, విశ్వం వాయిస్ న్యూస్ : సమాజంలోని అట్టడుగు వర్గాల అభ్యున్నతి కోసం కృషి చేసిన తొలి సామాజిక తత్వవేత్త జ్యోతిరావు పూలే అని జెడ్పీ చైర్మన్ కలెక్టర్ హెసీ క్రిష్ణిని అన్నారు. శనివారం మహాత్మా జ్యోతిరావు పూలే జయంతి సందర్భంగా జెడ్పీ సమావేశ మందిరంలో ఆయన చిత్రపటానికి పూలమాల వేసి నివాళులర్పించారు. హెసీ క్రిష్ణిని మాట్లాడుతూ భారత ప్రభుత్వం సామాజిక తత్వవేత్త, ఉద్యమకారుడు, సంఘసేవకుడు, వందల ఏళ్లగా అణచివేతకు గురైన బడుగు బలహీనవర్గాల ప్రజలకు అత్యున్నత కల్పించి వారి హక్కుల కోసం పోరాడిన మహనీయుడిగా జ్యోతిరావు పూలే నిలిచారని అన్నారు. మహిళా సాధికారత కల్పనకు కృషి చేసిన మహనీయుడిగా మహాత్మా జ్యోతిరావు పూలే బడుగు, బలహీన వర్గాలకు చేసిన సేవలు నిరుపమానమని చెప్పారు. ఆయనను ఆదర్శంగా తీసుకోవాలని కోరారు. కార్యక్రమంలో జెడ్పీ సీఈవో వి.జ్యోతిబాబు, డిప్యూటీ సీఈవో సీహెచ్ కృష్ణ, ఆకౌంట్స్ అధికారి శామ్యూల్ పాల్, వివిధ విభాగాల పరిపాలనాధికారులు పాల్గొన్నారు.

ప్రభుత్వ ఉద్యోగుల సంఘం అడహాక్ కమిటీ ఏర్పాటు

బాపట్ల, విశ్వం వాయిస్ న్యూస్ : బాపట్ల జిల్లాలో ప్రభుత్వ ఉద్యోగుల సంఘాన్ని బలోపేతం చేసేందుకు జిల్లా అడహాక్ కమిటీని ఏర్పాటు చేసినట్లు ఆంధ్రప్రదేశ్ ప్రభుత్వ ఉద్యోగుల సంఘం రాష్ట్ర అధ్యక్షులు కేఆర్ సత్యనారాయణరావు, ప్రధాన కార్యదర్శి ఎం.రమేష్ కుమార్ తెలిపారు. బాపట్లలో ఏర్పాటు చేసిన ఉద్యోగుల సంఘం సమావేశంలో వారు మాట్లాడుతూ అడహాక్ కమిటీ చైర్మన్ గా జీవీవీ రాఘవరెడ్డి, కన్వీనర్ గా పసుమర్తి శ్రీనివాసరావు, సభ్యులుగా కే రోశయ్య, జే సుధాకర్, కే అంజిబాబు, జే మార్కా, వై.రాజేంద్రబాబు, ఎస్.పెద్ద పుల్లారావు, డి.తరుణ్ కౌటలను నియమించినట్లు తెలిపారు. చైర్మన్ గా ఎంపికైన రాఘవరెడ్డి మాట్లాడుతూ బాపట్ల జిల్లాలోని అన్ని తాలుకా కమిటీలను బలోపేతం చేస్తామని, జిల్లా మొత్తం పర్యటించి సభ్యత్వం నమోదు చేయాలని వివరించారు. ఈ అవకాశం ఇచ్చిన ఆంధ్రప్రదేశ్ ప్రభుత్వ ఉద్యోగుల సంఘం అధ్యక్షుడు కేఆర్ సత్యనారాయణ, కార్యదర్శి రమేష్ కుమార్లకు కృతజ్ఞతలు తెలిపారు.

అంతే పీవీఆర్పీల్ దేనా..? వైశాఖ అమావాస్యే నాడు మేల్చిపోయి కూడా ఈ పీసీలు చేయొద్దంటే..

వైశాఖ అమావాస్య హిందూ సంప్రదాయంలో విశేష ప్రాముఖ్యతను కలిగిన ఒక పవిత్రమైన రోజు. ప్రతి నెల వచ్చే అమావాస్యల కంటే వైశాఖ మాసంలో వచ్చే అమావాస్యను మరింత శక్తివంతమైనదిగా భావిస్తారు. ఇది విశ్వాసం, స్మరణ, పితృదేవతలకు వైవేద్యాలు సమర్పించేందుకు ఒక ముఖ్యమైన సందర్భం. ప్రతి నెలా అమావాస్య వస్తుంది. అయితే, హిందూ క్యాలెండర్ ప్రకారం.. వైశాఖ అమావాస్య ప్రత్యేకమైన ప్రాముఖ్యతను కలిగి ఉంది. వైశాఖ మాసం అత్యంత పవిత్రమైనదిగా భావిస్తారు.. ఈ అమావాస్య కేవలం ఒక చంద్ర దశ మాత్రమే కాదు.. ఇది విశ్వాసం, స్మరణ, పితృదేవతలకు ముడిపడి ఉన్న రోజు. సాధారణ అమావాస్యలతో పోలిస్తే వైశాఖ అమావాస్యకు ఎక్కువ పుణ్యం లభిస్తుందని నమ్ముతారు. పితృదేవతలకు తర్పణలు, వైవేద్యాలు సమర్పించడానికి ఈ రోజు అత్యంత అనుకూలమైనది. సత్య దానం చేయడం అత్యంత శుభప్రదంగా భావిస్తారు.. కాబట్టి దీనిని "సతువాయి అమావాస్య" అని కూడా పిలుస్తారు.

వైశాఖ అమావాస్య 2026 తేదీ - సమయం:
2026లో వైశాఖ అమావాస్య ఏప్రిల్ 16న రాత్రి 8:11 గంటలకు ప్రారంభమై ఏప్రిల్ 17న సాయంత్రం 5:21 గంటలకు ముగుస్తుంది. సూర్యోదయం ఆధారంగా లెక్కించే ఉదయ తిథి ప్రకారం, ఏప్రిల్ 17న అమావాస్యను పాటిస్తారు.

వైశాఖ అమావాస్య నాడు చేయాల్సిన పనులు:
పవిత్ర స్నానం: ఈ రోజున తెల్లవారజామునే (బ్రాహ్మీ ముహూర్తంలో) నిద్రలేచి పవిత్ర నదులైన గంగ, గోదావరిలో స్నానం చేయడం అత్యంత ప్రయోజనకరం. అది సాధ్యం కాకపోతే, ఇంట్లోనే స్నానం చేసి నీటిలో కొన్ని చుక్కల గంగాజలం, నల్ల నువ్వులు కలుపుకుని స్నానం చేయవచ్చు. స్నానం చేసిన తర్వాత నువ్వులతో కలిపిన నీటిని సూర్య భగవానుడికి అర్పణగా సమర్పించడం ఆచారంలో భాగం.

ఉపవాసం: చాలా మంది భక్తులు పండ్ల ఆధారిత ఉపవాసాన్ని పాటిస్తారు.

పితృ తర్పణం: అమావాస్య పితృదేవతలకు అత్యంత ప్రీతికరమైన రోజు. దర్పణ, నల్ల నువ్వులు, నీటితో పితృదేవతలకు తర్పణం వదలాలి. దీనివల్ల పితృ దోషాలు తొలగి, పంశాభివృద్ధి జరుగుతుందని నమ్ముతారు.

దేవతారాధన: ఇంటి పూజ గదిలో దీపం వెలిగించి మహావిష్ణువు లేదా శివుడిని



ధ్యానించాలి. వైశాఖ మాసం విష్ణుమూర్తికి ప్రీతికరమైనది కాబట్టి 'ఓం నమో నారాయణాయ' మంత్రాన్ని వీలైనన్ని ఎక్కువ సార్లు జపించడం మంచిది. 'ఓం నమః శివాయ' మంత్రాన్ని కూడా జపించవచ్చు.

దానధర్మాలు: వైశాఖ అమావాస్య రోజున దానం చేయడం పల్ల అశ్రమేధ యాగం చేసినంత పుణ్యం లభిస్తుందని పురాణాలు చెబుతున్నాయి. వైశాఖ మాసం ఎండలు ఎక్కువగా ఉండే కాలం కాబట్టి, దాహంతో ఉన్నవారికి మంచి నీరు, మజ్జిగ, పెరుగు అన్నం, వినసకరలు, గొడుగులు, చెప్పులు దానం చేయడం విశేష పుణ్యనిస్తుంది. అన్నదానం, పూర్వీకుల పేరు మీద వస్త్రదానం చేయడం కూడా మంచిది. రావి చెట్టు కింద దీపం వెలిగిస్తే ఆశీస్సులు లభిస్తాయని నమ్ముతారు.

శని జయంతి విశేషాలు: 2026లో వైశాఖ అమావాస్య రోజే శని జయంతి కూడా వస్తోంది. ఈ రోజున శని దేవునికి నువ్వుల నూనెతో అభిషేకం చేయడం లేదా గుడిలో నువ్వుల నూనె దీపం వెలిగించడం వల్ల శని దోష ప్రభావం తగ్గుతుంది. శని అధోత్తర శతనామావళిని పఠించడం, శని గాయత్రీ మంత్రం "ఓం శ్రాం శ్రీం శ్రాం సః శనైశ్చరాయ నమః" లేదా "ఓం శం శనైశ్చరాయ నమః" 108 సార్లు జపించడం మంచిది. శని దోషం ఉన్నవారు హనుమంతుడిని పూజిస్తే శని ప్రభావం తగ్గుతుంది. కాబట్టి, హనుమాన్ చాలీసా పఠించడం చాలా ఉత్తమం. అవసరమైన వారికి నల్లని వస్త్రాలు, గొడుగులు, పాదరక్షలు దానం చేయడం, పారిశుధ్య కార్యకలాపాల లేదా పేదలకు భోజనం పెట్టడం శని దోష నివారణకు గొప్ప మార్గాలు. నల్లని కుక్కలకు లేదా కాకులకు నూనెతో చేసిన ఆహారం పెట్టడం కూడా శని ప్రభావాన్ని తగ్గిస్తుంది.

పెద్దలను గౌరవించడం: పెద్దలను, వృద్ధులను గౌరవించి వారి ఆశీస్సులు తీసుకోవాలి.

వైశాఖ అమావాస్య నాడు చేయకూడని పనులు:
ఆహారం: మాంసాహారం, ఉట్టిపాటు, వెల్లుల్లి వంటి తామసిక ఆహార పదార్థాలు, మినుములు లేదా వాటితో చేసిన వంటకాలు తినకూడదు.
దురలవాట్లు: మద్యం సేవించడం లేదా ఇతర దురలవాట్లకు దూరంగా ఉండాలి.
కలహాలు: ఇంట్లో లేదా బయట ఎవరితోనూ వాదోపవాదాలు, గొడవలు పడకూడదు. మనశ్శాంతిగా, ప్రశాంతంగా ఉండాలి.
శుభ కార్యాలు: సాధారణంగా అమావాస్య రోజున కొత్త పనులు ప్రారంభించడం, పెళ్లిళ్లు వంటి శుభకార్యాలు జరుపుకోరు. ఈ రోజు కేవలం జప, తప, దానాలకు మాత్రమే ప్రాధాన్యత ఇవ్వాలి. పెద్ద కొనుగోళ్లు చేయడానికి కూడా దూరంగా ఉండాలి.
చెట్లు నరకడం: చెట్లను నరకడం లేదా ఆకులను కోయడం వంటివి చేయకూడదు.
నియమాలు: ఈ రోజున బ్రహ్మచర్యం పాటించడం మంచిది. ఎవరిని తక్కువ చేసి మాట్లాడకూడదు, ముఖ్యంగా కష్టపడి పనిచేసే కూలీలను, వృద్ధులను గౌరవించాలి. మొత్తమీద, వైశాఖ అమావాస్య అనేది అత్యపరిశీలన చేసుకోవడానికి, దానం చేయడానికి, సంప్రదాయాలతో సరళంగా, జాగరూకతతో కూడిన రీతిలో అనుసంధానమై ఉండటానికి ఒక పవిత్రమైన రోజు..

ఆమె గొంతులో ఏదో వ్యూజిక్ ఉందబ్బో!



ఆశాజీ పాడిన ఎవర్ గ్రీన్ తెలుగు సాంగ్స్ ఇవే.. మీరు విన్నారు?



ఆశా భోంస్లే హిందీ, తెలుగు, కన్నడలో పాటలు వివిధ భారతీయ భాషల్లో వేల సంఖ్యలో పాటలు ఆలపించారు. వీటిలో ఎక్కువగా హిందీ సాంగ్స్ ఉన్నప్పటికీ తెలుగులో ఆశా జీ పాడిన సాంగ్స్ ఎవర్ గ్రీన్ అని చెప్పుకోవచ్చు. మరి ఆ మధురమైన పాటలేంటో ఒక లుక్ డౌన్ రండి. దిగ్గజ గాయని ఆశా భోంస్లే (92) కన్నడమాతృభాష. ముంబైలోని శ్రీవీక్యాండ్ ఆసుపత్రిలో చికిత్స పొందుతూ ఆదివారం (ఏప్రిల్ 12) ఆమె తుది శ్వాస విడిచారు. పేరుకు హిందీ గాయని అయినా ఆమెకు అన్ని భాషల్లోనూ ప్రావీణ్యముంది. తెలుగులోనే కాకుండా హిందీ, తమిళం, బెంగాలీ వంటి 20కి పైగా భాషల్లో సుమారు 11,000కు పైగా పాటలు పాడి గిన్నిస్ వరల్డ్ రికార్డు సృష్టించారామె. కేవలం సినిమా పాటలే కాదు మ్యూజికల్, గజల్స్, భజన పాటలతోపాటు భారత సాంప్రదాయ సంగీతం, జానపదాలు, ఖవ్వాలి పాటలను పాడటంలోనూ ఆశాజీ నిద్రాపహురాలు. సుమారు 8 దశాబ్దాల ఆమె సంగీత ప్రస్థానంలో తెలుగు సినిమాలో ఉన్న అనుబంధం చాలా తక్కువే అయినా, ఆమె పాడిన 8 పాటలు తెలుగువారి హృదయాల్లో చెరగని ముద్ర వేశాయి. ఎవర్ గ్రీన్ ఖాసిక్స్ గా

నిలిచాయి. 1981లో 'పాట నీళ్లు' అనే సినిమాలో 'ఇది హృదయగీతం' అనే పాటను ఆలపించారు ఆశాజీ. ఇది ఆమె పాడిన మొదటి తెలుగు సాంగ్. ఆ తర్వాత 1988లో 'చిన్ని కృష్ణుడు' చిత్రంలో ఎన్నో బాలనటనాభివ్యంతులతో కలిసి 'జీవితం సప్త సాగరం' అనే గీతాన్ని పాడారు. దీనికి ఆమె భర్త ఆర్ జి బర్మన్ సంగీతం సమకూర్చడం విశేషం. 1992లో బాలకృష్ణ హీరోగా నటించిన 'అశ్రమభం' సినిమాలో ఆశా భోంస్లే రెండు పాటలు ఆలపించారు. ఇక యర్రాజు హర్షకల్పనలో ఆమె పాడిన 'ఓ ప్రేమా', 'సీతాకాలం ప్రేమకు' పాటలు ఎవర్ గ్రీన్ సాంగ్స్ అనిపించుకున్నాయి. ఈ సాంగ్స్ ఇప్పటికీ ఎక్కడో ఓ షోటో వినిపిస్తూనే ఉంటాయి. ఇక 1995లో 'ప్రేమకు ప్రేమంటే తెలుసా' సినిమాలో 'జల్లంది మది' అనే పాట పాడారు ఆశా భోంస్లే. అలాగే 1996లో ఎంఎం కీర్వాణి 'పవిత్ర అంధం' సినిమాలో 'ఇసాలకిడీ' అనే సాంగ్ ను ఆశాజీతో పాడించారు. వెంకటేశ్, సౌందర్య హీరో హీరోయిన్లుగా నటించిన ఈ చిత్రంలో.. ఆశా భోంస్లేతో స్టేజీ మీద ఈ సాంగ్ పాడించినట్లు చూపిస్తారు. ఇక మణిరత్నం 'ఇద్దరు' సినిమాలో 'వెన్నెల వెన్నెల' పాటను ఎంతో అద్భుతంగా ఆలపించారు ఆశాజీ. ఈ మూవీకి ఎల్ఆర్ రెహమాన్ స్వరాలు అందించారు. ఇక ఈ సాంగ్ తర్వాత చాలా ఏళ్లకు 2007లో కృష్ణవంశీ దర్శకత్వం వహించిన 'చందమామ' చిత్రంలో 'నాలో ఉపాలకు' పాట పాడి తెలుగు సంగీత ప్రయులను ఆకట్టుకున్నారు ఆశాజీ. ఈ సాంగ్ కు తెలంగాణ రాష్ట్ర ప్రభుత్వం సంగీతం సమకూర్చారు. ఆశాజీ తెలుగులో పాడిన చివరి సాంగ్ ఇదే. మొత్తంగా తెలుగులో 8 పాటలు ఆలపించి ఇక్కడి అడియెన్సు మనుసులు గెల్చుకున్నారు ఆశా భోంస్లే.

'జననాయగన్' లీక్ వెనక ఆ ఇద్దరి కుట్ర.. విజయ్ అభిమానుల సంచలన ఆరోపణలు



'జన నాయగన్' సినిమా మొత్తం హెచ్డీ ఫార్మాట్ లో లీక్ అయింది. ఇది ఆ సినిమా బృందానికి పెద్ద షాక్ ఇచ్చింది. తమిళ చిత్ర పరిశ్రమే కాకుండా, అనేక ఇతర రాష్ట్రాల చిత్ర పరిశ్రమ నాయకులు కూడా దీనిని ఖండించారు. అయితే జననాయగన్ సినిమా లీక్ వెనక ప్రధానంగా ఇద్దరి కుట్ర ఉందని విజయ్ అభిమానులు, విజయ్ లీవీకే రాజకీయ పార్టీ నాయకులు ఆరోపిస్తున్నారు. ఈ వివాది సంగ్రాహిణికి లీవీకే కావాల్సిన దళపతి విజయ్ 'జన నాయగన్' చిత్రానికి సెన్సార్ సమస్యలతో ఇప్పటివరకు ప్రేక్షకుల ముందుకు రాలేదు. ఈ సినిమాను విడుదల చేయడానికి నిరాశలు చేసిన ప్రయత్నాలేవీ ఫలించలేదు. అయితే విజయ్ సినిమా రిలీజ్ చేయకుండా కొన్ని రాజకీయ శక్తులు అడ్డుపడుతున్నాయని స్వయంగా విజయ్ తన ఎన్నికల ప్రచారంలో ఆరోపించారు. విజయ్ అభిమానులు, లీవీకే పార్టీ శ్రేణులు కూడా జన నాయగన్ పై కుట్ర జరిగిందని ఎప్పుడీనూ ఆరోపిస్తున్నారు. విజయ్ రాజకీయ ప్రత్యర్థులు కుయుక్తితో తమ రాజకీయ పలుకుబడిని ఉపయోగించి సినిమా విడుదలను ఆపారని అంటున్నారు. ఈ గందరగోళం మధ్య, 'జన నాయగన్' సినిమా మొత్తం ఆకస్మాత్తుగా నెట్ ఫార్మాట్ లో లీక్ అయింది. ఇది చిత్ర బృందానికి పెద్ద షాక్ ఇచ్చింది. కోలీవుడ్, టాలీవుడ్, బాలీవుడ్ సినీ ప్రముఖులందరూ దీనిని ఖండించారు. అయితే జన నాయగన్ సినిమా లీక్ కు ఇద్దరు రాజకీయ నాయకులే కారణమని విజయ్ అభిమానులు, విజయ్ దివిడే రాజకీయ పార్టీ నాయకులు ఆరోపిస్తున్నారు. పార్లమెంటులో వ్యవహారం మంత్రి, తమిళనాడు బీజేపీ నాయకుడు ఎల్. మురుగన్, అలాగే తమిళనాడులోని అధికార డీఎంకే పార్టీకి చెందిన యువ నాయకుడు, మంత్రి

ఉదయనిధి స్టాలిన్ లో 'జననాయగన్' సినిమా లీక్ వెనక ఉన్నారని విజయ్ అభిమానులు సంచలన ఆరోపణలు చేస్తున్నారు. 'మొదట 'జన నాయగన్' సినిమా ప్రజలకు చేరకుండా అడ్డుకున్నారు. ఇప్పుడు విజయ్ సినిమాను ఆర్థికంగా దెబ్బతీశారు. కేంద్ర మంత్రి ఎల్. మురుగన్, ఉదయనిధి స్టాలిన్ లు కలిసి విజయ్ ను లక్ష్యంగా చేసుకుని ఈ కుట్రకు పాల్పడ్డారు' అని లీవీకే పార్టీకి చెందిన ప్రముఖ నాయకుడు అధిక అర్జున్ ఆరోపించారు. విజయ్ అభిమానులు కూడా సోషల్ మీడియాలో ఇలాంటి ఆరోపణలే చేస్తున్నారు. విజయ్ అభిమానుల ఆరోపణలు, లీవీకే నాయకుల ఆరోపణలు తమిళనాడు బీజేపీ నాయకుడు అన్నామలై స్పందించారు. 'జన నాయగన్' సినిమా లీక్ అప్పడం అన్యాయం, చట్టవిరుద్ధం. కానీ ఆ చర్యను మంత్రి ఎల్. మురుగన్ కు ముడిపెట్టే ప్రయత్నం మాత్రం రాజకీయ ప్రేరేపితం. 'దీనిలోకి బీజేపీని ఎందుకు లాగాలి? సినిమా విడుదల లేదా లీక్ లో బీజేపీ పాల్గొంది అంటే పాత్ర లేదు. ఈ లీక్ పై దర్యాప్తు చేసి, బాధ్యులపై చర్య తీసుకోవడం పోలీసుల బాధ్యత. సరైన దర్యాప్తు ద్వారా ఈ చర్య వెనుక ఉన్న వ్యక్తులను వెలుగులోకి తీసుకురావాలి. కేవలం బీజేపీని దీనిలోకి లాగి రాజకీయ లబ్ధి పొందడానికి ప్రయత్నించవద్దు' అని లీవీకే శ్రేణులకు కౌంటర్ ఇచ్చారు అన్నామలై.

ఉత్కంఠ పోరులో ఓడిన ముంబై.. 3వ సానానికి చేరిన బెంగళూరు

3వ సానానికి చేరిన బెంగళూరు

ఆదివారం జరిగిన రెండో మ్యాచ్ లో రాయల్ ఛాలెంజర్స్ బెంగళూరు చేతిలో 18 పరుగుల తేడాతో ఓడిపోవడంతో, ముంబై ఇండియన్స్ ఈ ఐపీఎల్ సీజన్ లో వరుసగా మూడో ఓటమిని చవిచూసింది. తమ సొంత మైదానమైన వాంఖడేలో 240 పరుగులు లక్ష్యాన్ని ఛేదించే క్రమంలో, ముంబై 20 ఓవర్లలో కేవలం 222 పరుగులు మాత్రమే చేయగలిగింది. సుయాష్ శర్మ ఒకే ఓవర్ లో రెండు వికెట్లు పడగొట్టాడు. 241 పరుగులు లక్ష్యాన్ని ఛేదించిన ముంబై జట్టుకు రోహిత్ శర్మ, ర్యాన్ రిక్టర్లు జోడి బలమైన ఆరంభాన్ని అందించారు. ఈ ద్వయం 32 బంతుల్లో 57 పరుగులు అజేయ ఓపెనింగ్ భాగస్వామ్యాన్ని నెలకొల్పింది. అయితే, రోహిత్ శర్మ గాయంతో రిక్టర్ అయిన తర్వాత, సూర్యకుమార్ యాదవ్ 33, తిలక్ వర్మ 1, హార్దిక్ పాండ్య 40 పరుగులు చేశారు. చివరగా, షెర్షేన్ రూథర్ఫోర్డ్ 31 బంతుల్లో 9 సిక్సర్ల సహాయంతో 71 పరుగులతో అజేయంగా నిలిచినా, జట్టును విజయపథంలో నడిపించలేకపోయాడు.



ముంబై గడ్డపై కోపేష్ కి-శ్చేరూపం.. ఐపీఎల్ చరిత్రలో సరికొత్త రికార్డు సృష్టించిన రన్ మెషిన్!

రాయల్ ఛాలెంజర్స్ బెంగళూరు స్టార్ బ్యాటర్ విరాట్ కోహ్లి మరోసారి తన బ్యాటింగ్ తో ప్రపంచాన్ని మంత్రముగ్ధులను చేశాడు. ముంబై ఇండియన్స్ తో జరిగిన హైవోల్టేజ్ పోరులో కోహ్లి అరుదైన మైలురాయిని చేరుకుని, డీ20 క్రికెట్ చరిత్రలోనే ముంబైపై అత్యధిక పరుగులు చేసిన తొలి ఆటగాడిగా రికార్డు సృష్టించాడు. వాంఖడే స్టేడియంలో కోహ్లి విధ్వంసానికి రికార్డులన్నీ కనుమరుగయ్యాయి. ఆదివారం జరిగిన మ్యాచ్ లో విరాట్ కోహ్లి అద్భుతమైన ఫామ్ ను కనబరిచాడు. ఐదుసార్లు విజేతగా నిలిచిన ముంబై ఇండియన్స్ పై డీ20లో 1000 పరుగులు పూర్తి చేసిన మొదటి బ్యాటర్ గా కోహ్లి చరిత్రకెక్కాడు. ఇప్పటివరకు ఈ రికార్డు కేవల్ రాహుల్ (977 పరుగులు) పేరిట ఉండగా, తాజా ఇన్స్పైర్ తో కోహ్లి అతడిని అధిగమించాడు. శిఖర్ ధావన్ 901 పరుగులతో ఈ జాబితాలో మూడో స్థానంలో ఉన్నాడు. **37 ఏళ్ల వయసులోనూ అదే జోరు..** వయసు పెరుగుతున్నా కోహ్లిలోని పట్టుద, పరుగుల దాహం ఏమాత్రం తగ్గలేదని ఈ మ్యాచ్ నిరూపించింది. రోహిత్ శర్మ సొంత గడ్డపై, ముంబై అభిమానుల ముందే కోహ్లి ఈ ఘనత



సాధించడం విశేషం. కేవలం ముంబైపైనే కాకుండా, చెన్నై సూపర్ కింగ్స్ పై కూడా కోహ్లికి అద్భుతమైన రికార్డు ఉంది. చెన్నైపై ఆయన ఏకంగా 1,174 పరుగులు సాధించాడు. ఇది ఒక ఐపీఎల్ జట్టుపై ఒకే ఆటగాడు చేసిన అత్యధిక పరుగులు. **వాంఖడేలో పరుగుల సూపర్..** టాస్ గెలిచిన ముంబై కెప్టెన్ హార్దిక్ పాండ్య బెంగళూరును బ్యాటింగ్ కు ఆహ్వానించాడు. ఓపెనింగ్ బరిలోకి దిగిన కోహ్లి, తన

భాగస్వామి ఫిలిప్ సాల్ట్ తో కలిసి ముంబై బౌల్డర్లను కెడుగుడు అడుకున్నాడు. వీరిద్దరి ధాటికి బెంగళూరు జట్టు కేవలం 4.2 ఓవర్లలోనే 50 పరుగులు మార్కును దాటింది. ఇది ముంబైపై బెంగళూరుకు మూడో అత్యంత వేగవంతమైన అర్ధ సెంచరీ. పవర్ ప్లే ముగిసే సమయానికి బెంగళూరు వికెట్ల నష్టపోకుండా 71 పరుగులు చేసి పటిష్ట స్థితిలో నిలిచింది. **బద్దలైన రికార్డులు.. భారీ భాగస్వామ్యం..** ఈ మ్యాచ్ లో కోహ్లి, ఫిలిప్ సాల్ట్ కలిసి మొదటి వికెట్ కు 120 పరుగులు భారీ భాగస్వామ్యాన్ని నెలకొల్పారు. ముంబై ఇండియన్స్ పై బెంగళూరు తరపున ఇది రెండో అత్యంత ముఖ్యమైన ఓపెనింగ్ భాగస్వామ్యం. ఫిలిప్ సాల్ట్ 35 బంతుల్లో 6 సిక్సర్లతో 78 పరుగులు చేయగా, కోహ్లి 25 బంతుల్లో 35 పరుగులు చేసి తన వంతు సహకారాన్ని అందించాడు. శార్దూల్ రాకూర్ ఈ జోడిని విడదీసినప్పటికీ, అప్పటికే బెంగళూరు భారీ స్కోరుకు గట్టి పునాది వేసింది. ప్రస్తుతం కోహ్లి ఫామ్ చూస్తుంటే ఈ సీజన్ లో మరిన్ని రికార్డులు బద్దలవడం ఖాయంగా కనిపిస్తోంది. రన్ మెషిన్ కోహ్లి తన బ్యాట్ తో సమాధానం చెబుతూ, విమర్శకుల నోళ్లు మూయించాడు.

తెలుగింటి కోడలిగా మృణాళ్ రాకూర్!

అల్లు అరవింద్ మాటలకు హీరోయిన్ బయోక్లీన్ చూశారా?



గతంలో ఓ సినిమా ఫంక్షన్ లో లావణ్య త్రిపాఠిని మెచ్చుకుంటూ ఈ అమ్మాయి తెలుగింటి కోడలైతే బాగుండు అని సరదాగా అన్నారు. మరి ఆయన మాటలు తథాస్థు దేవతలు విన్నారేమో లావణ్యను ఏకంగా మెగా ఫ్యామిలీకి కోడలిగా పంపించారు. ఇప్పుడు కూడా మృణాళ్ విషయంలో అదే జరగనుందా? అడివి శేష్, మృణాళ్ రాకూర్ జంటగా నటించిన లేట్స్ట్ సినిమా డెకాయిట్. ఏప్రిల్ 10న విడుదలైన ఈ సినిమా సూపర్ హిట్ గా నిలిచింది. బాక్సాఫీస్ వద్ద భారీ వసూళ్లు రాబట్టింది. ఈ సినిమా కేవలం రెండు రోజుల్లోనే రూ. 28 కోట్లకు పైగా వసూళ్లు రాబట్టినదని చిత్ర బృందం అధికారికంగా ప్రకటించింది. ఈ నేపథ్యంలో డెకాయిట్ చిత్ర బృందం ఆదివారం (ఏప్రిల్ 12) సక్సెస్ మీట్ నిర్వహించింది. ఈ కార్యక్రమానికి ప్రముఖ నిర్మాత అల్లు అరవింద్ ముఖ్య అతిథిగా హాజరయ్యారు. ఈ సందర్భంగా హీరోయిన్ మృణాళ్ రాకూర్ ను ఉద్దేశించి ఆయన చేసిన వ్యాఖ్యలు ఇప్పుడు నెట్టింట వైరల్ గా మారాయి. కాగా గతంలో ఓ సినిమా ఫంక్షన్ లో లావణ్య త్రిపాఠిని మెచ్చుకుంటూ నువ్వు తెలుగింటి కోడలివైతే బాగుండు అని సరదాగా అన్నారు. మరి ఆయన తెలిసి అన్నారో తెలియక అన్నాడో ఏమో కానీ లావణ్య మెగా ఫ్యామిలీకి కోడలైపోయింది. ఇప్పుడు ఇదే సంఘటనను గుర్తు చేస్తూ మృణాళ్ గురించి ఆసక్తికర కామెంట్స్ చేశారు అల్లు అరవింద్. 'మృణాల్.. నీకు ఒక మాట చెప్పాలి. నువ్వు చాలా అద్భుతంగా నటిస్తున్నావు. నువ్వు మాకు కావాలి. నీ గ్లామర్, నీ యాక్టింగ్ తెలుగు ప్రేక్షకులకు బాగా నచ్చేతాయి. 'గతంలో ఓ అమ్మాయిని (లావణ్య త్రిపాఠిని) ఇలాగే దీవించాను. ఆమె వరుణ్ ను పెళ్లి చేసుకొని ఇక్కడే ఉండిపోయింది. అందుకే నీకు నా తరపున ఒక చిన్న సలహా.. నువ్వు ఎలాగైనా ఒక తెలుగు అబ్బాయిని చూసుకుని పెళ్లి చేసుకోకో. అప్పుడు నువ్వు ఇక్కడే సెటిల్ అవువచ్చు.. మా టాలీవుడ్ హీరోయిన్ గా శాశ్వతంగా ఉండిపోవచ్చు' అని నవ్వుతూ అన్నారు. అల్లు అరవింద్ మాటలకు మృణాళ్ సిగ్గుపడిపోయింది. ముఖమంతా ఎర్రబడిపోయి ముసిముసిగా నవ్వేసింది. స్టేజీ మీదున్న మిగతా సెలబ్రిటీలు కూడా అరవింద్ మాటలకు నవ్వుల్లో మునిగిపోయారు. ప్రస్తుతం ఇందుకు సంబంధించిన వీడియో సామాజిక మాధ్యమాల్లో వైరల్ గా మారింది. దీనిని చూసిన నెటిజన్లు రకరకాలుగా స్పందిస్తున్నారు. "అరవింద్ కరెక్ట్ గా చెప్పారు.. మృణాల్ మా తెలుగు కోడలు కావాల్సింది!" "మరి మృణాళ్ కు కాబోయే జోడీ ఎవరు" అంటూ అప్పుడే మ్యాచెస్ చూడడం స్టార్ట్ చేశారు నెటిజన్లు.

విశ్వం వాయిస్ తెలుగు దినపత్రికలో వెలువడుతున్న ప్రత్యేక శీర్షికలు...

- అర్ధ సెంచరీ
- బిజినెస్ వాయిస్
- సినిమా వాయిస్
- కేంద్ర వాయిస్
- హెల్త్ వాయిస్
- కిసాన్ వాయిస్
- తీర్పు వెయిస్
- సక్సెస్ వాయిస్
- కళాత్మక వాయిస్
- తీర్పు వెయిస్